

Пыяла баш

Карагыз сез безем хэзрэт миенә,
Миендә мэгърифәт дәрде биимә?

Ачык яздык миен — мисле пыяла,
Әдәп әһле карарга да ояла.

Бөтенләй мөртәсәм фикре миендә:
Ялангач кыз, бәләш, тәңкә, тиен дә.

Белү юк башканы, бар белгәне шул:
Бөтен зиһне ашап-эчмәклә мәшгуль.

Синең ул нишләсен соң милләтеңни?
Катында милләтең ни, һиммәтең ни?

Абыстайларга житсә төндә кувәт —
Менә гайрәт! Менә һиммәт! Фөтүввәт!